



BIRŻEBBUĠA

“Dar Birzebbuga” Triq Santa Marija - Birzebbuga Tel : 21650165 Fax :21650444

Motto: PACI U SAHHA LIL KULHADD

Minuti tal-laqgħa numru 12/12 tal-Kunsill Lokali ta' Birzebbuga li saret fl-uffiċċju tal-Kunsill nhar il-Erbgħa, 12 ta' Settembru 2012 fil-5.30pm

<i>Prezenti</i>	<i>Membri</i>
Sindku	Is-Sur Joseph Farrugia
Kunsillieri	Is-Sur Joseph Baldacchino Is-Sur Kevin Barun Is-Sur Charles Muscat Mrs Bernardette Pace Is-Sur Stanley Zammit
Segretarju Eżk.	Maria Galea
Skuzat	Is-Sur Carmelo Cachia

AGENDA -1

Il-Minuti tas-Seduta Nru. 11/12 tqassmu minn qabel u ġew meħuda bħala moqrija. Wara li S.Zammit talab għal korrezzjoni fil-Minuti Agenda 2 Paragrafu 3, J.Baldacchino ppropona u S.Zammit issekonda mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Eżk. bħala dokument korrett. Kulhadd qabel.

AGENDA -2

- 02/09 - Tressqet talba mill-Hell Energy Malta Ltd. sabiex jagħmlu promozzjoni ta' *energy drink* fil-Bajja s-Sabiha. Il-Kamra laqet din it-talba dment li l-promozzjoni ssir b'xorb mhux alkoħoliku, l-*istand* użata ma tkunx permanenti kif ukoll jikkonsidraw li joffru *sponsor* lill-Kunsill Lokali għall-attivitajiet li jkun ser jorganizza.
- 03/09 - Il-Kunsill Lokali ġie avviċinat minn bejjiegħ tal-*hot dogs* sabiex ikun jista' jbiegħ fil-lokal. Il-Kamra qablet li l-bejjiegħ irid ikollu permess ta' *hawker* u jkun jista' jbiegħ fit-toroq tal-lokal skont il-kundizzjonijiet tal-permess. Għanda tingibed l-attenzjoni tal-applikant li ma jstax isir tisjir matul ix-xtajta skont il-*Bye-law* ta' l-2011 dwar Żoni Esklużivi għal *Barbecues* kif ukoll li mhux permess bejgħ minn fuq il-prominad.
- 04/09 - Sid ta' *mobile kiosk* talab lill-Kunsill Lokali sabiex jingħata post fil-Bajja s-Sabiha sabiex ikun jista' jbiegħ ikel u xorb. Il-Kamra ma laqgħetx din it-talba minħabba li fuq *policy* tal-Kunsill ma jstax jinbiegħ ikel u xorb fuq il-prominad u lanqas jista' jsir tisjir skont il-*Bye-law* ta' l-

2011 dwar Żoni Esklużivi għal *Barbecues*. L-applikant jista' jbiegħ fit-toroq skont il-kundizzjonijiet tal-permess ta' *hawker*.

- 05/09 - Saret talba minn kumpanija sabiex jarmaw *bouncy castle* fil-Bajja s-Sabiha. Il-Kamra qajjmet il-punt li fl-uniku *area* li baqa' sabiex jarmaw attivitajiet simili hemm applikazzjoni pendenti l-MEPA u għaldaqstant il-Kunsill Lokali għandu jistenna d-deċiżjoni tal-MEPA qabel iqis applikazzjonijiet oħra.
- 06/09 - Netoons programm televiżiv fuq Net TV li ser jibda jxandar minn Ottubru li ġej qed joffri l-opportunita' lill-Kunsill Lokali sabiex għal prezz ta' €50 ikollu spazju ta' 5 minuti fil-programm sabiex jippromwovi l-lokal. Għalkemm il-Kamra qablet mal-prinċipju għanda tingieb aktar informazzjoni qabel tittiehed deċiżjoni.
- 07/09 - Tressqet fuq il-mejda proposta ta' immaniggar tat-traffiku min-naħa ta' Transport Malta għal Triq Għar Dalam. Tqajjem il-punt li jiġi kkunsidrat li jingħalaq l-aċċess għal karozzi fid-direzzjoni lejn Għar Dalam minn Triq Għar Dalam għal Triq Salvatore Cachia Zammit. Ukoll għandna niġbdu l-attenzjoni li *z-zebra crossings* ikunu f'pożizzjoni li ma jinħoloqx periklu għal min jużahom. Is-Sindku saħaġ li maġenb il-parkeġġ biswit il-mużew ta' Għar Dalam hemm art li għandha tingħata sabiex il-pompa tal-*petrol* li hemm f'Misraħ is-Summit tiġi rilokata għal dan is-sit. Wara din id-diskussjoni l-Kamra qablet li tilqa' l-proposta ta' Transport Malta u tagħmel is-suġġerimenti li tqajjmu, wara laqgħa mal-Kumitat Għal Qajjenza Aħjar. Ukoll qablet li għanda tinkiteb ittra lill-entita' kkonċernata fuq l-għotja tal-art biswit il-parkeġġ ta' Għar Dalam.
- 08/09 - Il-Kunsill Lokali rċieva *service introduction* fir-rigward ta' *live streaming* li l-Kunsill Lokali jista' juża għal-laqgħat tal-Kunsill. Minħabba li l-Kunsill Lokali jaqbel fil-prinċipju ta' *live streaming* tal-laqgħat il-Kamra qablet li għanda tinħareġ kwotazzjoni pubblika għal tali servizz.

AGENDA -3

Il-Kamra għaddiet sabiex tiġġudika l-offerti pubbliċi.

- *Offerta Pubblika Nru. 04/12 – Kisi ta' Toroq taħt l-iskema tal-PPP*

Il-Kamra qablet li tibgħat għal uniku offerent Asfaltar Construction Ltd. sabiex tiċċara ċertu punti qabel tiġġudika din l-offerta.

- *Offerta Pubblika Nru. 05/12 – Tindif ta' Toroq Mhux Urbani u Żbir ta' Siġar*

Nru.	Kuntrattur	Item	Ammont
1	Saviour Mifsud	A	€330 / N/A / N/A
		B	€76 / N/A / N/A
		C	€330 / N/A / N/A
		D	€570 / N/A / N/A
		E	€380 / €7 / N/A
		F	€80 / N/A / N/A
		G	€120 / N/A / N/A
		H	€90 / N/A / N/A
		I	€690 / €17 / N/A
		J	€330 / N/A / N/A
		K	€250 / €7 / N/A
		L	€330 / N/A / N/A
		M	€330 / N/A / N/A
		N	€330 / N/A / N/A

		O	€230 / N/A / N/A
		P	€420 / N/A / N/A
		Q	€80 / N/A / N/A
		R	€295 / N/A / N/A
		S	N/A / €7 / €150
		T	N/A / €7 / €250
		U	N/A / €70 / N/A
		V	€120 / N/A / N/A
		W	N/A / €70 / €200
		X	N/A / €70 / N/A
		Y	N/A / €70 / N/A

Minhabba li kien hemm offerent wiehed, il-Kamra qablet li tqabbel il-prezzijiet mal-kuntratt precedenti qabel tiġġudika l-offerta.

AGENDA -4

Tressaq fuq il-mejda r-Rapport Finanzjarju tat-tieni kwart tas-sena minn April sa Ġunju 2012. Dan ir-rapport ġie approvat mill-Kamra.

AGENDA -5

1) Is-Segretarju Eżk. infurmat lill-Kamra li :-

- I-Kunsill ser jieħu sehem fil-proġett ME2 fejn ser tiġi assenjata mal-Kunsill Lokali persuna b'diżabilita' għal xogħol u żmien speċifiku.
- hemm sejha pubblika miftuħa għal Provista u Installazzjoni ta' Bandli, *fence* u *soft flooring* fi Ġnien il-Kunsill Lokali, Ġnien Profs. Anton Tabone u Ġnien Mons. Ġużeppi Minuti li tagħlaq nhar il-Ġimgħa, 12 ta' Ottubru 2012. Għal dan il-proġett il-Kunsill applika għal fondi tal-U.I.F.
- nhar it-18 ta' Settembru fil-5.00pm ser issir laqgħa mal-ispettur il-ġdid ta' Birzebbuga Ms. Carol Fabri.
- I-Kunsill ser japplika lil Transport Malta sabiex teħel *crash barrier* f'Misraħ is-Summit.
- I-istima sabiex isir xogħol ta' *resurfacing* fi Triq il-Ġirgħien hi ta' €57572.43. Il-Kamra qablet li jsir dan ix-xogħol.
- I-istima sabiex isir ix-xogħol fi Triq San Patrizju hu ta' €495,496.74. Wara diskussjoni I-Kamra qablet li tagħti l-prijorita' sabiex isir ix-xogħol tat-tkomplija tal-prominad u xogħol tal-parkeġġ ta' Wied il-Buni qabel isir ix-xogħol ta' Triq San Patrizju.

2) Il-Viċi-Sindku, is-Sur K.Barun :

- Inħoloq Sotto-kumitat għall-Żgħażaġħ u Sport u l-ewwel attivita' ser tkun *treasure hunt* f'Novembru li ġej.
- Bħalissa hemm miftuħa l-applikazzjonijiet għal Kunsill Lokali taż-Żgħażaġħ.
- F'Awwissu 2013 għaqda volontarja ser torganizza attivita' kbira ġewwa Birzebbuga, aktar dettalji jingħataw 'il quddiem. L-Għaqda talbet sabiex jingħataw permess li jiltaqgħu fis-Sala tal-Kunsill Lokali. Kulhadd qabel.

- Saret talba għal rampa għad-dhul prinċipali għal persuni b'diżabilita' Kulhadd qabel.
- Birzebbuġa Windmill F.C. qed jitolbu l-Kunsill Lokali sabiex jagħtihom *sponsor* halli jiffinanzja l-ispejjeż tat-trasport u l-użu tal-grawnd ta' San Benedittu. L-ispiza titla' madwar €10276. Wara diskussjoni fejn gie mfakkar li l-ligi ma tippermettix donazzjonijiet/*sponsors*, il-Kamra ma laqgħetx din it-talba.

3) Il-Kunsillier, is-Sur J.Baldacchino :

- Ġibed l-attenzjoni tal-Kamra li trakkijiet tal-gass qed jgħaddu miċ-ċentru ta' Birzebbuġa fi triqithom minn u lejn l-impjant tal-Liquigas Malta Ltd. Dan imur kontra l-ftehim li sar u għanda tinkiteb ittra lil Liquigas Malta Ltd. sabiex jitwaqqaf dan l-abbuż. Kulhadd qabel.
- Il-GAL Xlokk li tagħhom il-Kunsill hu membru ingħataw fondi mill-E.U. sabiex isir proġett matul il-kosta. Aktar dettalji tal-proġett jingħataw 'il quddiem.
- Ser tintbagħat ċirkulari fid-djar sabiex nagħtu d-dati lill-persuni li għandhom 'il fuq minn 55 sena meta jirreġistraw mal-Kunsill Lokali halli jingħataw it-titqiba tal-influenza.
- Ġibed l-attenzjoni li għaqdiet tal-lokal qegħdin jintalbu ħafna flus sabiex ikunu jistgħu jużaw is-sala tal-iskola għall-attivitajiet bil-konsegwenza li dawn l-għaqdiet qed jippreferu jitolqu mil-lokal u jużaw swali ta' lokalitajiet oħra. Il-Kamra qablet li għanda ssir laqgħa mas-surmast tal-iskola sabiex jiġi diskuss dan il-punt.

4) Il-Kunsillier, is-Sur S.Zammit :

- ressaq proposta biex tiġi kkonnettjata lampa ġdida fi Triq it-22 ta' Frar. Kulhadd qabel.
- talab sabiex issa li l-Kunsill għandu kuntrattur għall-irranġar ta' bankini nibdew ix-xogħol meħtieġ kemm jista' jkun malajr l-aktar fejn hemm persuni b'diżabilita' li qed jistennew xogħol sabiex il-bankina ssir aċċessibbli.
- ta *update* lill-Kamra fir-rigward ta' xogħol ta' toroq taħt ir-responsabilita' ta' Transport Malta.
- għadda lill-Kunsillieri pjanta ta' *area* tal-Qajjenza sabiex jiġi diskuss l-immaniġġar tat-traffiku f'laqgħa oħra fl-*area* tal-Batterija Ferretti.
- informa l-Kamra fir-rigward ta' laqgħa li kellu mal-Ministru l-Onor. Jason Azzopardi fir-rigward ta' pont sabiex jiġi nstallat fi Triq San Edwardu (quddiem il-CountryStyle). Il-Ministeru għall-Kompetizzjoni Ġusta, Negozji ż-Żgħir u Konsumatur ma jsibx oġġezzjoni għal pont simili li jiżżarma sakemm kollox isir bil-permessi meħtieġa.
- issuġġerixxa li tiġi ddisinjata mappa ta' Birzebbuġa u tiġi nstallata qrib Għar Dalam sabiex nippromwovu postijiet ta' interess fil-lokal.
- issuġġerixxa li niġbru l-palm iż-żgħir li jikber taħt il-palm il-kbir sabiex jiġi ikkoltivat.

5) Il-Kunsilliera, Ms. B.Pace :

- issuġġeriet li l-attivitajiet ta' 'Jum Birzebbuġa' minħabba li ġiet imħassra, terġa' tittella' fuq skala iżgħar, nhar id-29 ta' Settembru fis-Sala tal-Iskola. Kulhadd qabel.
- 'Jum Birzebbuġa' għandu jiġi diskuss f'Agenda ta' Seduta tal-Kunsill. Kulhadd qabel.

- uriet id-diżappunt tagħha fir-rigward ta' 'Inġeddu Tfulitna' fejn għalkemm kienet attivita' tal-Kunsill Lokali f'it sabet għajnuna kemm mill-Kunsillieri kif ukoll mis-Sotto-Kumitat.

6) Il-Kunsillier, is-Sur C.Muscat :

- reġa' qajjem il-punt fuq l-ilma li joqgħod fi Triq Birzebbuġa in-naħa ta' San Ġorg. Hemm bżonn li tinstab soluzzjoni.
- ġibed l-attenzjoni tal-Kamra li waqt il-*monitoring committee meeting* mal-Port Hieles, tqajjem il-punt li l-Port Hieles ser iressaq applikazzjoni l-MEPA sabiex jibda jsir tindif ta' *anti-fouling* fil-port. Il-Kamra qablet li meta tidher l-applikazzjoni din għandha tittella' seduta u tiġi diskussa.

7) Is-Sindku, is-Sur J.Farrugia :

- informa l-Kamra li nhar il-25 ta' Settembru ser isejjaħ Konferenza Stampa fir-rigward tal-istat hażin li tħalliet fiha Triq id-Dar ta' Pultu min-naħa ta' Transport Malta.

AGENDA -6

Tressqu fuq il-mejda tal-Kamra l-pagamenti għax-xahar ta' Settembru 2012. Peress li ma kien hemm l-ebda oġġezzjoni jew amendi giet approvata biex is-somma ta' €48724.21 titħallas skont Skeda Nru. 09/12.

Għeluq

Is-Seduta giet iddikjarata magħluqa fl-9.45pm. Seduta oħra ser issir nhar il-Erbgħa, 3 ta' Ottubru 2012 fil-5.30pm.

.....
Joseph Farrugia
Sindku

.....
Maria Galea
Segretarju Eżk.

